

# Агляд спраў аб фальшывых крэдыйтных білетах з фонду Мінскага павятовага суда (другая палова XIX ст.)

Ірына КОЛАБАВА



Беларускі дзяржаўны ўніверсітэт культуры і мастацтва, кандыдат гістарычных навук, дацэнт, ганаровы член ГА «Беларуское numismaticheschee tavarystvo», Рэспубліка Беларусь, г. Мінск, e-mail: irynakolabava@mail.ru

За падробку залатой, плацінай і медной расійскіх манет вінаватыя пазбаўляліся ўсіх правоў і ссыпаліся на катаргу на тэрмін ад 8 да 10 гадоў, а калі гэтыя асобы не былі пазбаўлены ад цялесных пакаранняў, то дадатковая атрымлівала біцё бізунамі па 5-й ступені з накладаннем клеймаў [13, с. 173, арт. 608]. Суровое пакаранне прызначалася і за змяншэнне масы манеты, пакрыццё яе срэбрам, золатам, напіранне ртуццю ці іншым речывам з намерам надаць большую каштоўнасць [13, с. 175, арт. 617, 618].

Падрабязна апісваліся незаконныя дзеянні з крэдыйтнымі билетамі: выкарыстанне падробнай і звычайнай паперы, малюванне ад рукі і механічным спосабам, наданне большага наміналу, крадзеж бланкаў для крэдыйтных билетаў, змяненне іх колераў [13, с. 176–177, арт. 623]. Пакаранне ў гэтых выпадках вызначалася катаржнай работай ад 1 да 10 гадоў, ссылкай у Сібір, а для адпаведных груп насельніцтва дадавалася біцё розгамі ці бізунамі з кляйменнем і перадачай у арыштанцкія роты [13, с. 176–177, арт. 623].

Аналагічнае пакаранне датычылася і асоб, якія выраблялі, дастаўлялі, набывалі штэмпелі, формы ці іншыя прылады, неабходныя для стварэння фальшывых манет і крэдыйтных билетаў [13, с. 174, арт. 611].

Караліся і тыя, хто проста ведаў аб здзяйсненні працэсу падробкі манет і крэдыйтных билетаў, але не данеў гэту інфармацыю да прадстаўнікоў улады. Акрамя пазбаўлення ўсіх правоў і заключэння на тэрмін ад 2 да 3 гадоў, іх ссыпалі на жыхарства ў Томскую ці Табольскую губерні, а пры дадатковых цялесных пакараннях прызначалася біцё розгамі па 3–5-й ступені і знаходжанне ў папраўчых арыштанцкіх ротах на перыяд ад 1 да 6 гадоў [13, с. 174, арт. 612; с. 178, арт. 626]. Тыя ж, хто садзейнічаў следству і паведамляў аб сваіх паплечніках, дапамагаючы спыніць злачынствы, вызываўліся ад пакарання, а іх імёны пакідалі ў тайне [13, с. 278, арт. 625].

Разглядаліся ў заканадаўстве і выпадкі завозу на тэрыторыю імперыі падробнай расійскай манеты замежнай вытворчасці. Сфабрыкаваныя манеты канфіскоўваліся, а злачынцы атрымлівалі пакаранне, прадугледжанае за падробку манет [13, с. 174, арт. 615].

За фальсіфікацыю замежнай манеты і папяровых грошей ці прывоз падробак з-за мяжы вінаватыя караліся скасаваннем правоў, катаржнымі работамі

**Першы расійскі кадыфікаваны крымінальны кодэкс «Уложение о наказаниях уголовных и исправительных»** упершыню быў апублікаваны ў 1845 г. Ён меў непасрэдную сувязь з другім заканадаўчым актам – «Уставом монетным», які рэгламентаў парадак дзяржаўных манетных эмісій. Абодва дакументы ўваходзілі ў «Свод законов Российской империи».

Пакаранні за парушэнне грошовага заканадаўства вызначаліся ў 23 артыкулах другога раздзела «Уложение...» рэдакцыі 1857 г.

Вінаватыя пазбаўляліся ўсіх правоў, заключаліся ў турму, адпраўляліся на катаржныя работы, у арыштанцкія роты, ссыпаліся ў аддаленыя рэгіёны Сібіры, неслі цялесныя пакаранні бізунамі, розгамі і кляйменнем.

На той час практика пакарання бізунамі была абмежавана максімальнай колькасцю да 100 удараў, а розгамі – да 500. Кляйменне ў гэты перыяд уяўляла сабой накладанне на твар (паслядоўна на лоб, правую і левую шчоку) трох літар – К, А, Т («катаржны»). Праводзілася яно пры дапамозе спецыяльных ігольчатых штэмпеляў з заціркнем атрыманых адбіткаў спецыяльнай фарбай. Накладанне кляйма як асобнага віду пакарання праиснавала да 1863 г.

## МЕЖДУНАРОДНАЯ КОНФЕРЕНЦІЯ

ад 4 да 6 гадоў, ссылкай у Сібір, а ў некаторых выпадках і ўдарамі бізунамі па 2–7-й ступені [13, с. 173–174, арт. 610; с. 179, арт. 629].

За ўвоз з-за мяжы нізкапробнай білоннай манеты закон патрабаваў яе канфіскацыю і грашовы штраф, які ў троны разы перавышаў намінальны кошт. Прычым у дадатках адзначалася, што польская зловая манета высокіх наміналу білонам не лічылася [13, с. 176, арт. 620].

Асобна агаворвалася пакаранне за пераплаўку меднай манеты папярэдніх чаканаў. Вінаватыя пазбаўляліся ўсіх правоў і ссылаліся ў Сібір, а пры нявызваленасці ад цялесных пакаранняў атрымлівалі ўдары бізунамі па 1-й ступені [13, с. 174, арт. 613].

Пакаранне ўзмацнялася ў выпадках, калі вінаватыя тым ці іншым чынам былі далучаны да працэсу вытворчасці манет і дзяржаўных крэдытных білетаў (катаржныя работы падоўжваліся на тэрмін ад 10 да 12 гадоў, а магчымыя цялесныя пакаранні праходзілі па 4-й ступені) [13, с. 173, арт. 609; с. 177, арт. 624]. На ўзоруні пакарання фальшиваманетчыкаў караліся і служачыя, якія адкрывалі іншым асобам, свядома ці несвядома, спосабы вырабу крэдытных білетаў ці сакрэтныя іх уласцівасці [13, с. 179, арт. 630].

Калі ж нехта выпадкова атрымліваў фальшивую манету ці крэдытны білет і ведаочы, што ён падробны, не перадаваў яго органам улады, а пускаў у дайшае абарачэнне, той падлягаў суду за махлярства [13, с. 175–176, арт. 619; с. 179, арт. 628].

Усе знойдзеныя падробныя манеты і крэдытныя білеты, прылады і матэрыялы павінны былі быць канфіскаваны і адпраўлены для знішчэння ў Дэпартамент Горных і Салайніх спраў [13, с. 174, арт. 614; с. 178, арт. 627].

Што датычыцца фактаў падробак расійскіх крэдытных білетаў, зафіксаваных у справах Мінскага павятавага суда, рацыянальна праводзіць агульны агляд шэрагу архіўных спраў, згрупаваўшы іх па наміналах у парадку ўзрастання.

У дакументах Мінскага павятавага суда зафіксаваны справы, звязаныя з падробнымі крэдытнымі білетамі наміналам ад 1 да 25 рублёў.

Так, 30.05.1865 у Мінске гарадское паліцэйскае ўпраўленне зварнуўся дваранін Багдановіч, які паведаміў, што пры размене 10 рублёў у лаўцы месціча Слуцкага ад незнáёмца атрымаў адзін фальшивы рублёвы білет. Заўважыўшы падробку, ён хапеў зварнуць яе назад, але Слуцкі, скапіўшы «у Богдановіча фальшивую бумажку, порвал на некалькі частей, ...чтобы скрыть виновного, успевшего уже уйти из лавки» [5, л. 3–3 адв.]. Пазней жонка гаспадара лаўкі прызналася, што невядомая асоба – сын мінскага равіна Танхель Шапіра [5, л. 3–3 адв.].

На допыце 22-гадовы Шапіра паказаў, што ва ўзгаданай лаўцы яго папрасілі размяніць дзесяцірублёвы білет і ён «дал в числе прочих 1 р. кредитный билет, который... не помню от кого получил и рассмотреть не мог... а Богданович... по неосторожности [его] разорвал. Я, живя честно и не имея никакого участия в выпуске и в подделке фальшивых билетов, подвергнулся обыску, по коему ничего не оказалось» [5, л. 10–10 адв.].

Пры такіх абставінах 20.12.1867 суд прыняў рашэнне аб закрыцці справы за адсутнасцю вінава-

тых і перадачы фальшивага рублёвага біleta ў Дзяржаўныя банк для знішчэння [5, л. 18].

Некалькі спрай датычыца падробак трохрублёвых крэдытных білетаў. Аб фальшивым трохрублёвіку за № 929345 даносіцца ў рапарце мінскага павятавага прыстава ў Мінскі земскі суд ад 28.12.1856, дзе зафіксавана інфармацыя, паступіўшая ад прылуцкага памешчыка Уладзіміра Папова. Апошні паведамляе аб tym, што да яго зварнуўся нейкі Арон Фрэйдман з просьбай вызначыць сапраўднасць відавочна фальшивага трохрублёвага крэдытнага біleta. На допыце Арон Фрэйдман паказаў, што атрымаў падробку ад шынкара карчмы ў засценку Курганы, які належыаў двараніну Іосіфу Бжэзінскому. У сваю чаргу ўладальнік карчмы Бжэзінскі патлумачыў, што ў канцы лістапада гэты фальшивы трохрублёвік «променял на мелкие деньги какой-то... служащий акцизной конторы при покупке в корчме водки» [3, л. 2 адв.] і прадставіў яго подпіс на разліковым запісе. У выніку даследавання подпіс быў вызначаны як належачы нейкаму Шэйману.

Аналагічная падробка была зафіксавана і 28.06.1865. Ад таго ж самага акцызнага наглядчыка Шэймана атрымаў фальшивы трохрублёвік пад № 23894 карчмар з в. Карапёва [3, л. 41].

Следства высветліла, што на той перыяд у Мінскай акцызнай канторы служылі купецкія сыны Шэйманы, але адзін з іх ужо памёр, а другі поўнасцю адмаўляўся ад подпісаў і ўвогуле ад прысутнасці ў гэтых карчмах [3, л. 42]. У выніку 04.08.1866 суд прыняў пастанову аб закрыцці справы за адсутнасцю вінаватых.

З фальшивым трохрублёвым крэдытным білетам звязаны яшчэ адзін дастаткова кур'ёзны выпадак. У рапарце жандармскага унтар-афіцэра Курчатава ад 09.11.1866 паведамляецца, што «ноября 8 дня... в м. Койданавом, усмотрено... в корчме у мещанина... Петра Дзеболтовскаго, подделанный кредитный билет трёхрублёвого достоинства, выпущенный в 1862 и 1843 годах за № 476011» [9, л. 1–1 адв.].

Сам мешчанін Дзебалтоўскі на допыце 27.02.1867 паведаміў, што прадстаўлены трохрублёвы крэдытны білет, «в котором с правой стороны вместо номера приклеена частица другой бумаги с обозначением



Расійскія папяровыя грашовыя знакі XIX ст. – пач. XX ст.

1843 года... получил в половине октября месяца прошлого 1866 года в м. Койданово от однодворца Адама Шатилы, который, вручив мне эту бумажку, просил, чтобы я разменял на мелкие деньги, ... я таковую бумажку отнес... Абраму Махлису и разменял на мелкие деньги, на третий же день дочь Абра- ма ту бумажку принесла обратно мне, говоря, что эта бумажка не может иметь курса правой стороны, потому что вместо номера приклеена частица года от другой бумажки, почему я вынужден был Махлису выплатить своими три рубли» [9, л. 4–4 адв.]. Далей Дзебалтоўскі дадае, што Шаціла спачатку згадзіўся вярнуць гроши за яго «неаккуратную бумажку», атрыманую ад невядомых асоб у Мінску пры пакупцы ў яго вала, але толькі ў выпадку звароту яму фальшыўкі [9, л. 5–5 адв.]. Калі ж Дзебалтоўскі пайшоў да Адама Шацілы, каб вярнуць фальшывы трохрублёвік, прыбыў жандарм Курчатаў і забраў падробку сабе. У хуткім часе Адам Шаціла памёр, і суд 08.10.1869 прыняў рашэнне за адсутнасцю вінаватага закрыць справу, «а билет, потерявшій курс от употребления, отослать в Государственный банк для уничтожения» [9, л. 37–37 адв.].

Некалькі спраў Мінскага павятовага суда былі звязаны з падобленымі пяцірублёвымі крэдытнымі білетамі. Першая падробка была выяўлена ў селяніне Дамініка Рамана Шавеля, які на допыце 08.03.1867 паказаў, што прад'яўлены яму пяцірублёвы білет 1851 г. выпуску за № 13710090 ён пазычыў на пакупку картуза ў старасты Велікасельскага валаснога прайлення Лявона Буэля, але аб tym, што гэты білет падробны, зразумела, не ведаў, бо непісьменны. Сам жа Лявон Буэль патлумачыў, што не можа ўзгадаць, ад каго са зборшчыкаў падаткаў атрымаў гэтую фальшыўку [6, л. 5–5 адв., л. 10, л. 17 адв.].

Аналагічная сітуацыя 09.06.1867 склалася і ў выпадку з 23-гадовым вілейскім месцічам Іцкай Гутманам, які, «покупая... у присяжнага казначэйства гербовую бумагу, потребовал... сдачі... из пятырублёвага кредитнага билета, который сказался фальшивым» [10, л. 1–1 адв.]. У сваім тлумачэнні Гутман гаварыў, што не памятае, ад каго атрымаў гэты білет, «так как управляем имением Смолевичи князя Витгенштейна, я веду расчёты с множеством народа... Сам подделкой фальшивых кредитных билетов не занимаюсь и делателей таковых, а равно и занимающихся выпуском оных, я не знаю. Более в оправдание свое и к разъяснению дела ничего сказать не могу» [10, л. 32].

Па абедзвюх справах узгаданыя асобы былі прызнаны выпадковымі карыстальнікамі падробных крэдытных білетаў і пазбаўляліся ад пакарання.

Мяркуючы па колькасці зафіксаваных у матэрывах Мінскага павятовага суда фактаў выяўлення фальшивых 10-рублёвых білетаў, гэты намінал у фальшиваманетчыкаў быў даволі папулярным.

18.12.1862 ардынатар Мінскага вайсковага шпіталя калежскі асэспер Нарэйка паведаміў, што «будучи в лавке Эстер Поляковой за покупками... дал... купчыхе двадцать пять рублей кредитными государственными билетами, из которых... Полякова дала мне сдачі двадцать три рубля также кредитными билетами, из коих два билета были по десять рубл. сереб., а третій быў в три рубля». На наступ-

ны дзень Нарэйка вызначыў фальшывасць аднаго з дзесяцірублёвікаў «изданный будто бы в 1856 г. за № 7806986» [2, л. 1–1 адв.]

28.04.1867 у Мінскага гарадскога паліцэйскага ўпраўленні звярнуўся дваранін Станіслаў Пяткевіч, які паведамляў аб падмене яго сапраўднага дзесяцірублёвага білета на фальшывы і сведчыў, што «...зайдя в табачную фабрику купца Гуркевича, я потребовал от приказчика... продать мне 25 штук сигар... и отдавал ему кредитный билет 10 руб.» Але прыказчык сказаў, што «билет этот весьма бледного цвета и есть фальшивый, сам с ним выбежал на улицу для спроса и совета с другими и... минут через пять... отдал мне билет краснейшего цвета» [7, л. 1–1 адв.].

13.01.1867 кіраўнік маёнтка Вяснянка дваранін Захарый Цэхановіч прадставіў паліцэйскім уладам дзесяцірублёвы фальшывы крэдытны білет пад № 1265795 і паведаміў, што атрымаў яго ад селяніна Пракопія Андрэева Кураша за прададзеное на мінскім кірмашы жыта. Апытаны Кураш даў тлумачэнне, што «деньги 11 р. 25 к. в том числе 10 рублёвый... один рублёвый и мелочью 25 к.» даў яму невядомы пакупнік [11, л. 1–1 адв.].

У рапарце станавога прыстава ад 11.02.1870 паведамлялася, што пры аплаце «охотніку» (асоба, якая выказала жаданне за гроши замяніць рэкрута) Макарэвічу рэкруцкіх грошай койданаўскім месцічамі Буцяноўскім і Мазуркевічам быў знайдзены «один фальшивый десятирублёвага достоинства билет 1861 года за № 3150906» [12, л. 1–1 адв.].

24.10.1868 у Мінскім губернскім казначэйстве касірам Якаўлевым у акцызной суме ад койданаўскага месціча Ісера Левіна быў выяўлены фальшывы дзесяцірублёвік білет 1861 г. выпуску за № 1270934. Левін паказаў, што атрымаў падробку ад мінскага купца Гутнера, які не ведаў, адкуль яна з'явілася [8, л. 4–5 адв.].

Ва ўсіх узгаданых выпадках, калі следства так і не змагло даказаць віну канкрэтных асоб, суд прымаў рашэнні ад закрыцці спраў.

26 мая 1862 г. да мінскага цывільнага губернатора з паліцыі паступіла перапіска па скарзе памешчыцы Ігуменскага павета Варвары Раўковічавай «о непринятии в народное обращение 25 рублёвого кредитнага билета 1851 г. за № 416176 без номера с левой стороны», які яна прасіла замяніць на новы [1, л. 4].

У матэрывах справы зафіксавана экспертыза Дзяржаўнага банка, у якой прадстаўлены білет прызначаўся фальшивым па 10-м віду падробкі, што запатрабавала адкрыць крымінальную спраўу і правесці адпаведныя следчыя мерапрыемствы [1, л. 4 адв. 5].

Незадаволеная адмовай мясцовых улад правесці абліен на сапраўдны 25-рублёвы крэдытны білет, памешчыца афармляе зварот да Аляксандра II, дзе тлумачыць, што «30 декабря прошлого 1861 г. квартировавшій в г. Минске дворянін Каликст Таранкевіч быў должностным мне десять рублей серебром, на требование мне уплатить их он отозвался, что у него мелких денег нет». У выніку яна прыняла «25 рублевый билет, и не осмотрелася, что в билете одна нумерація совсем оторвана... ныне же оказывается, что оній билет, по причине недостачі нумераціи, терял уже свою стоймосьць, ибо никто из торговцев

промышленников не принимает онай даже в меньшей сумме. Танкевич же от дачи мне взамен онаго другого годного билета отказывается». Пацярпелая прасіла прымусіць двараніна Калікста Таранкевіча «к даче... ходячими монетами двадцать пять рублей серебром взамен предоставляемого билета» [1, л. 7–7 адв.].

У сваю чаргу Таранкевіч патлумачыў, што за арэнду жылля ў Раўковічавай «уплатил мелкими деньгами, т. е. двумя кредитными 5 руб. билетами и от кого г. Ревковичева получила означеные выше 25 руб. кредитный билет о сем не сведущ» [1, л. 18–18 адв.].

Далейшыя падзеі прывялі да слухання 09.08.1866 у Мінскім павятовым судзе дзвюх аб'яднаных спраў – аб узгаданым фальшивым крэдитным білеце і арабабаванні самога Калікста Таранкевіча, калі той «был пьян до бесчувствія – валялся по улице в ночное время, по сему и неизвестно кто отнял у него часы с цепочкой и портмоне с деньгами...» [1, л. 144, 149].

Першая справа была закрыта ў сувязі з канчынай памешчыцы Варвары Раўковічавай, а падробны 25-рублёвы білет быў адпраўлены па інстанцыях для знішчэння [1, л. 148 адв.].

Падробная 25-рублёвая купюра ўзгадваецца і ў рапарце ад 14.06.1865 жандармскага універ-афіцэра Андрэя, які паведамляў, што «13 июня сего года в местечке Рубежевичах во время съезда местных жи-

телей на базар замечена было мною фальшивая бу-  
мажка в двадцать пять рублей серебром за № 15732  
1855 г. у вольного хлебопашца Матвея Колодинского  
деревни Дубровщины Рудзіцкай волости» [4, л. 1].

Пры допыце Каладзінскага было высветлена, што 25-рублёвы крэдыйтыні білет ён атрымаў яшчэ 20.06.1864 на кірмашы ў м. Койданава пры продажы за 22 рублі ўласнай кабылы з жарэбчыкам. Гэты білет ён выкарыстаў пры набыцці новай кабылы [4, л. 1 адв. – 2 адв.]. У сувязі з tym, што віноўныя па справе выяўлены не былі, яна была закрыта.

Прыведзеныя ў аглядзе судовыя справы яшчэ раз падкрэслі, што фашываманецтва было дастаткова пашыранай з'явай, якая закранала прадстаўнікоў самых розных сацыяльных груп насельніцтва тагачасных беларускіх зямель. Як правіла, падробныя крэдыйтынія білеты друкаваліся літаграфічным спосабам з выкарыстаннем металічных матрыц і мелі шэраг памылак у легендах і недакладнасцей у выявах, што заставалася па-за ўвагай звычайнага карыстальніка.

Следствы па справах аб выяўленых грошовых фальсіфікатах праводзіліся ў поўнай адпаведнасці з дзяржаўным заканадаўствам. Але ў большасці выпадкаў знайсці непасрэдных удзельнікаў працэсу вырабу і распаўсюджвання фальшивых крэдыйтыніх білетаў было немагчыма. У выніку і суды за адсутнасцю вінаватых вымушаны былі закрываць узгаданыя крымінальныя справы.

#### *Бібліографічны спіс:*

1. Нацыянальны гістарычны архіў Беларусі (НГАБ). – Ф. 159. Мінскі павятовы суд. – Вон. 1. – Спр. 4201. О 25 рублём кредитном билете, доставшемся помещице Ревковичевоі. – 155 л.
2. Там жа. – Спр. 4207. По отношении Минской городской полиции о 10 рублём фальшивом кредитном билете. – 29 л.
3. Там жа. – Спр. 4313. О фальшивых кредитных билетах. – 79 л.
4. Там жа. – Спр. 4509. О фальшивом кредитном билете 25-ти рублёвого достоинства. – 44 л.
5. Там жа. – Спр. 4819. О фальшивом однорублёвом кредитном билете. – 25 л.
6. Там жа. – Спр. 4883. О фальшивом 5-ти рублёвом кредитном билете. – 30 л.
7. Там жа. – Спр. 4919. О фальшивом 10-рублёвом кредитном билете. – 43 л.
8. Там жа. – Спр. 5882. О найденном кассиром Минского губернского купечества Яковлевым... фальшивого 10 рублёвого кредитного билета. – 47 л.
9. Там жа. – Спр. 6315. О фальшивом 3-х рублёвом кредитном билете. – 45 л.
10. Там жа. – Спр. 6369. О фальшивом кредитном билете пятырублёвого достоинства. – 59 л.
11. Там жа. – Спр. 7102. О 10 рублём кредитном фальшивом билете. – 31 л.
12. Там жа. – Спр. 7213. О фальшивом кредитном 10 руб. достоинства билете. – 29 л.
13. Свод законов Российской империи. Том пятнадцатый. Законы уголовные. Уложение о наказаниях уголовных и исправительных. Глава вторая. О нарушениях Уставов монетных [Электронный ресурс] / – СПб., Изд-во: Тип. Второго Отд. Собств. Е.И.В.Канцелярии, 1857. – С. 173–179. – Режим доступа: <https://runivers.ru/lib/book7372/388232/>. – Дата доступа: 22.07.2019.

## **Review of cases of counterfeit credit notes from the fund of the Minsk district court (second half of the 19th c.)**

**Irina KOLOBOVA, Belarusian State University of Culture and Arts, Candidate of Historical Sciences, associate professor, honorary member of the Public Association "Belarusian Numismatic Society", Republic of Belarus, Minsk, e-mail: irynakolabava@mail.ru.**

**Abstract.** The article is devoted to studying archival materials related to money counterfeiting in Belarus of the 19th c. The author describes court cases indicating that counterfeiting was a common phenomenon that affected various social groups.